

ክቡራን ሕዝበ እግዚአብሔር፡-

ልዑል እግዚአብሔር ብጸጋኡን ሓልዮቱን ደጊፉና አብ ዘመነ ትንሣኤ ካብ በዓላተ-እግዚእ “ዕለተ ዕርገቱ/ንግሥነቱ”፤ ካብ በዓላት ማርያም ድማ ዓመታዊ ክብረ በዓል ማርያም ደዓሪ ዝኸሪ ነብዕል አሎና። በዚ ድርብ ዝኸረ-በዓላት ፈጣሪ ዝኸብረሉን ዝምስገነሉን እንኪኸውን፤ ፍጡራቱ ዝኸና ደቕ-አዳም አብ ቅድሚ ፈጣሪ ሞላ/ጸጋ ስለዝረኸብና ንዝዓረገ ክርስቶስ አንቃዕሪና እናጠመትና ክብሪ ነዓኻ ይኹን ጎይታ እናበልና ምስጋና እንቕርብሉ ዕለተ ክብርን ምስጋናን እዩ’ዎ፤ ዓመት ዓመት ዝኸሪ መድኃኒናን ነቶም አብ ቅድሚኡ ሞገስ ንዝረኸቡ ቅዱሳን ክነብዕል ዘብቐዓና ጎይታ ክብሪ ይኹና!

1) አብዚ ሎሚ እነብዕሉ ዘሎና ዕለተ-ዕርገት መድኃኒና ያሬዳዊ ማኅሌት፡-

“ሞዕኩዎ ለሞት ወገበርኩ ሰላመ ለኩሉ ዓለም፤ ወዕቀብኩ ኩሎ ፍናዊሁ ለአቡዮ፤ ፈጺምዮ አዐርግ ሰማዩ ንብ አቡዮ - ንሓይሊ ሞትን ድነን ሰዒረ፤ አብ መንጎ ፈጣርን ፍጡርን ሰላም/ዕርቕ ተኸልኩ፤ ኩሎ መንገድታት አቦይ ሓሎኹዎን ፈጸምኩዎን ንሰማይ ድማ አዐርግ አሎኹ’

መድኃኒ ዓለም ክርስቶስ ምድራዊ ተልእኮኡ ፈጺሙ ንሰማይ አብ ክብሪ ቦታኡ ንዝዓረገ ክነብዕል እንከሎና፡- ንሕና’ውን ንሰማይ ጽዑዓት ምዃና ዘበሰረና ዕለት እዩ። በቲ ዘይሕሱ ቃሉ ካብ ምድሪ ምስ ተለዓልኩ ንኹሎም ናባይ ክስሕቦም እየ’ ኢሉ’ሎ። አብ ቤት-አቦይ ምሳይ አብቲ ዘይበርስ ርስቲ-ሰማይ ተኸፈልቲ ክትኮኑ ዕዱማተይ ኢኹም ይብለና አሎ። ንውርሻ ሰማይ አመልኪቱ ክርስቶስ ነቲ አብ የማኑ ንዝተሰቐለን ድኽመቱ ንዝተአመነ ዓቕይታይ ዝሃቦ ተስፋ’ውን ንዝክር “ኣንታ አብዚ ከምዚ ዝአመሰለ ፍርዲ እንከሎኻ አምላኽዱ አይትፈርህን - ንሕናስ ብሓቕ ብግብርና ዚግበአና ተፈደና፤ እዚ ግና ሓንቲ ክፍእቲ ኳ አይገበረን ... ጎይታይ ብመንግሥትኻ ክትመጽእ እንከሎኻ ተዘከረኒ ... ሎሚ አብ ገነት ምሳይ ከም እትኸውን ብሓቕ እብለካ አሎኹ” (ሉቃ 23, 39-43)።

ዘመነ ትንሣኤ፤ ቀዳሞት ወለድና (አዳምን-ሔዋንን) ንዘመናት አብታ ምድረ-ተስፋ ዝኸነት ገነተ-ኤዶም ንኸይነብርዋ መኸላእታ አንኒፍዎም ብሰንኩ አብ መሪር ጓህን ሓዘንን ሰጠሙ። ትንሣኤ ካብ ዝወደቐናሉ ማእሰር ኃጢአት ተናጊፍና ብደሙ ተሓጺብና፤ ተፈዊስና፤ ድኅነት ረኺብና፤ ብመስቀሉ ዕርቕ ተገይሩልና፤ ማህኒኑ ዝነበረ መልክዕና ተሓዲሱልና፤ ብኸቢድ መሻጉር ዝተዓጸወ አፍደገ ሲኦል ፈራሪሱ ተጋሊሁ፤ ዘይሃስስ ተስፋና ስለዝረኸብና... እነሆ እምይእዜስ ኮነ ሰላመ እናበልና ብዘይጸዕሪ ዕድለይናታት ኩንና ቅንያት ሓጎስ ክነብዕል ንርከብ አሎና።

“በፋሲካሁ ሕነጸ ጥቅማ፤ ቤተ ሰላም ሰመዩ ሰማ፤ ዮም ተሰደ ኃይለ ሥልጣኑ ለሞት” ‘ብትንሣኤኡ ሕንጻእ ሓነጸ (ሓደሰ)፤ ሰማ ቤተ-ሰላም ሰመዶ ሎሚ ሥልጣን ሓይሊ ሞት ተባረረ’።

ምሕዳስ ዘድሊ ዕንወት/ብርሰት ስለ ዘጋጥም እዩ። ደቕ-ሰባት ድማ ብኃጢአት ነቲ አምላኽ አፍቕሩ ንዝፈጠሮ ሥጋና ስለዘርከስናዮ ንኸሓድሶ ንመዋቲ ሥጋና ለቢሱ ዕርቕ ተኸለ፤ ንአዳም አብ ጥንቲ መልክዑ ንኸመልሶ ዳግም ጠፍጠፎ የስምዕ። እቲ ብጓሂ፤ ሁከት፤ ዝርጋን፤ ብምትፍናን ብሞት መልክዎም ተደዊኖም ዝነበሩ ሥድራ ቤትና ሕድገት ተገይሩሎም ቤተ-ሰላም ተሰምዩ ይብለና።

ክርስቶስ ንቅዱሳን ሓዋርያቱ አብቲ እምባ አሰንይዎም ብዝኸደ ቅድሚ ንሰማይ ዕርገቱ፤ ድኅነት ቤተክርስቲያን ከምዝኸውን አመልኪቱ ነቦታትና ቅዱሳን ሓዋርያት ለበዋ ገደፈሎም፡-

1. ቤተክርስቲያን ቃለ ድኅነት መስካሪት/ሰላሻቸው:- ኩሉ ወዲ-ክርስትና ብሥራት ድኅነት ክርስቶስ አብ ዘይተበሰረሉ ቦታ ምስሌነኡ ኩይኑ ክምስክርን ከበስሩን 'አብ ኩሉ ዓለም ክድኩም ቃለይ አበስሩ ሰዓብተይ ግበርዎም ... ወትከውኑኒ ሰማዕትየ በኩላ ምድረ ይሁዳ ወሰማርያ እናበለ አዘዘ።
2. ቤተክርስቲያን ማእከል ድኅነት እያ። ክድሕን ዝደሊ ጎሊና፤ አእምሮን፤ ተበግሶ እንተሎና ማእከል ድሕነት ንመርዓቱ ዝኾነት ቤተክርስቲያኑ መጢዩ'ሎ ክርስቶስ - እቲ ናብኡ ብስም መድኃኒ ዝተጠምቀ ዘበለ ኩሉ ክድኅን እዩ...
3. ቤተክርስቲያን ምንጩ ሓይሊ እያ። ብምድራዊ ነገራትን-ምትኹታኹን ከይተዳህለለት ንኹሎም አሚኖም ናብኡ ዝተማዕቐቡ መንፈሳዊ ሓይሊ ክድልቡን ንኹሉ ሰይጣናዊ ተጻብኦ ክቻወሙ ተኸእሎም - ሥልጣን ሰማይን ምድርን ኩሉ ተዋሂቡኒ አሎ (ማቴ 28, 18) ... አነ ክሳብ ጎልቀተ ዓለም ምሳኹም አሎኹ፤ ዘድሊ ሓይሊ ከልብስኩም እየ.... ሥልጣነ ክህነት/ጽድስና ተኸለ። ብፍቕርን ስኒትን ተአዝዞን ተማእዚዝና ክንከይድ ደአምበር ክንመናጩት ድሌቱ አይኮነን። ሕይወትናን አከያይዳናን ክንእርም ዘንቻቅሓና እዩ።
4. ቤተክርስቲያን ፈራዩት/ጸጋዩት እያ። ክርስቶስ ጎይታ ድኅነት አብኡን ብኡኡን ገይሩ ስለዝዓዩ መኻን አይኮነትን ምንጫ'ውን አይደርቕን። አነ ጉንዲ ወይኒ እየ ንስኻትኩም ድማ ጩናፍረይ ኢኹም፤ ምሳይ እንተዘይሰሚርኩም ሕይወት የብልኩምን ፍረ'ውን አይትፈርዩን

ወእመሰ ተንሣእክሙ ምስለ ክርስቶስ ዘላዕሉ ጎሡ ጎብ ሀሎ ክርስቶስ በየማነ እግዚአብሔር ይነብር - ምስ ክርስቶስ ካብ ሞት ተንሣእኩም ኢኹም ሞ ቀልብኹም አብቲ አብ ሰማይ ዘሎ ነገራት፤ አብቲ ክርስቶስ አብ የማን አምላኽ ተቐሚጥም ዘሎ ግበሩ። አእምሮኹም ናብቲ አብ ምድሪ ዘሎ ዘይኮነስ፤ አብቲ አብ ሰማይ ዘሎ የቅልብ። (ቁላስ 3,1-7)

ከም ልማድ ሃገርና (አከባቢና) እትፈትዎ ሰብካ ንርሑቕ መገሻ እንክሰናበተካ አደታት ካብታ ናይ መጨረሻ አሰር-እግሪ ገያሻይ ሓመድ ቆጺረን ክሳብ ዝምለስ ምስ ናፍቕተን ይሕሃለ። እዚ ምልክት ፍቕሪ፤ ንምምላስ ጽቡቕ ትምህርት፤ ንቤተ-ሰብካ ብሃንቐውታ ምጽባይ የስምዕ። ክርስቶስ አብ ጊዜ ምድራዊ ሕይወቱ ብግሉጽ ዝሰበኸ፤ ተአምራት ዝገበረ፤ ብአብነቱ ዘስተምሃረ፤ ፍቕርን-ሓልዮትን ዘርአየ ... ድኅሪ ዕርገቱ'ውን ካብ ደቕሰባት ከይተገለለ/ከይተሰወረ ተልእኮኡ ቀጻሊ ስለዝኾነ፤ ጎይታ መአስ'ዩ “ዳግማይ-ምጽአትካ/ማራናታ” እናበልና ብሃንቐውታ ንጽብ። ክሳብ መጨረሻ ዓለም ምሳኹም አሎኹ” ኢሉ'ሎ። ንሰማይ ዝዓረገ ንሓይሊ ክፍአት፤ ሓጢአትን ሞትን ስለዝሰዓረ ካብ ሰማያዊ አቦኡ ናይ “ክብሪ አኸሊል” ንኸቐበል'ዩ። ትማሊ ከም ሓው/ዓርኪ ዝጸንሐ ድኅሪ ዕርገቱ ከም ጎይታን ጠበቓን/ውሕስን ኩይኑ አብ ሰማያዊ ዙፋኑ ይነብር አሎ።

- ii) ምስ ዕለተ-ዕርገት መድኃኒና፤ ናይታ አማላዲትና ዝኾነት እኖና ቅድስት ድንግል ማርያም “በዓለ-ማርያም” ነብዕል አሎና። ብፍቕሪ ክልቲኦም ክንማረኽ ምኽንያት ዝኾነና አብ ተልእኮ ድኅነት ደቕ-ሰባት ንዝገበሩልና ድማዕ ንምምስጋን፤ ፍቕሪ “ውሉድን ወላድን” ንምምስካር እዩ።

ነዛ ንደቂ-ሰባት አማላዲት ዝኾነት እኖና ቅድስት ድንግል ማርያም መራጺኡ ካብሉ ጎይታ እዩ። “እንዘ አመቱ እሞ ረሰያ - ባርያኡ/መገልገሊቱ ክንሳ አዲኡ ክትከውን መደባ” ይብል ማኅሌታይ ቅዱስ ያሬድ። እዛ ርሕርሕቲ አደ:- ወደይ ንርስቲ ሰማይ ወራሲት ኮይነ “ንግሥቲ ሰማይን ምድርን” ተባሂለ ክስመ ብቕዓት ዝረኹብኩ ብናይ ወደይ ስምረት ኢዩ'ሞ ሃየ ንስኻትኩም'ውን መዋርስተይ ንኸትኮኑ “ወደይ ዝበለኩም ግበሩ” እናበለት ዕለተ-ዕለት ትምሕጻነና'ላ። ንርእሳ ብመምርሒ ወዳ ክንድ ዝተኻየደት ድሮ መዘምር ቅዱስ ዳዊት ብቃለ-ትንቢት “ወትቀውም ንግሥት በየማንከ በአልባስ ወርቅ ዑጽፍት ወሳቡርት” እናበለ አተንቢሁ ሓለፈ። ኩሉ ተፈጺሙ ብፍልሠታኡ ንግሥተ ሰማይ ተሰምያ አብ ማኅደረ ቅዱሳን ናይ ክብሪ ዙፋና ተላቢሳ አብ የማን-ወዳ ነገሰት። እዚ እምነትና እዩ።

ቀጺሉ ማኅሌታይ ቅዱስ ዳዊት “ወለገጽኪ ይትመሀለሉ ኩሎሙ አሕዛብ ብዑላነ ምድር - ክቡራት/ሃብታማት ሕዝቢ አብ ቅድሜኺ ሞገስ ኪረኽቡ ኪምሀለሉ/ኪግስግሱ እዮም” (መዝ. 44) ንዝበሎ ንዝክር አሎና። መን’ዩ እዚ ሃብታም ሕዝቢ? ንሕና ዘይኮናን? ሃብትና እቲ ሎሚ እንውንኖ ጽባሕ እንስእኖ ዘይኮነ፤ እቲ ንዘመናት ዘታትየና ዘሎ ክቡር ባህልን ልምድን ኩይኑ አብ ቅድሚ ፈጣሪ ሞገስ ከውህበና ዝጸንሐ እዩ። እንተ-ሎሚ ከም ድሑር ባህሊ ተራእዩ፡-

- ክንዲ ንተሓጻኛፍ ክብርና ቀንጢጥና ምድረ-ጓኖት ክነማዕዱ ክንብል አብ አደዳ ሓዘንን ጓህን ምረትን ንርከብ አሎና። ሕማቕ ዕድልና ኩይኑ ብአርአያ ሥላሴ ዝወለድናዮም ደቂ ክንድዘሓጉሱና ተጻዋርነት ስኢኖም ሥድራኡም ክጉህዩ፤ ሃገርም ከጽንቱ፡- ገለ ብጽምእን ጥሜትን አብ ምድረ-ብዳ ዝተርፉ፤ ገለ ቀለብ አሞራን ፍጡራት ውቅያኖሳት ክኹኑ፤ ገለ አካላቶም ተዘልዘሉ ንመሸጣ ክጉዘ፤ ገለ ዕድል ገርና በሃልቲ አብ ዝአተዉሉ መሰሎም ተነፊጉ አብ ከቢድ ናብራን ክርተትን ዘሕልፉ ውሑዳት ኣይኮኑን። ነዚ አሰካፊ ከቢድ አርዑት (ኃጢአት) ብሓይሊ መንፈስ ቅዱስ ከም ደመና ቀንጢጡ ልብና ከለስልሰና፤ ንብዓት ዝጉሃዩ ደረዘ ክድብሰልና፤ ብርታዔ ክህበና፤ ርጉእ ዘመን ክገብረልናን ዘመንና ከጸብቐልና ልዑል ፈጣሪና ሥምረት ይኹን!
- ብካልአይ ደረጃ አብ ሃገር ንዘሎና ንኹን ብፍላይ ነቶም አርሒቕም ዝሰደዱ ንክርስትናም ዝፈታተን ሓይሊ የንገጩም አሎ። እዚ ኸአ ደቂ-ሰባት ብሓይሊ ገንዘብ ተታሊሎም ንርቱዕን ዝኹስኩሶም ሃይማኖት ክሒዶም ብዘይፈልጥዎ ጓና ሃይማኖት ምምራሖም እዩ። ድቅስ ሓዲርና ብዝተንሳእናሉ “ሓደስቲ ሰበኽቲ/ሰዓብቲ እገለ ዝሰሙ ሃይማኖት” እናተባህለ ዝውረ ንሰምዕን ንርእን። እቶም አብ ሰንኮፍ ዝጸንሑ ካብ ገጽ ጸሎት ዝረሓቑ ሥድራቤታት ክይተረፉ “ሎሚ ናይ ድሕነት መንገዲ ረኺቦ” እናተባህለ፤ ሃይማኖት ከም ዘመነ-አምጽኦ (ሞዳ) ዝረአየሉ ጊዜ ንርከብ አሎና። አብ መንጎ ሓዳር-ውን ምጉጅጃል ተፈጢሩ። ዘይቅኑዕ ሃይማኖት ቀዳማይ መለለዩኡ ምጉጅጃል እዩ። ማርያም እንታወይቲ ኩይና፤ ቅዱሳንዝ ዘይከማና እዮም፤ እንታይ ዝዓብሱ ቅዱሳን ምሥጢራት፤ ኣነ ኣጋንንቲ የውጽእ እናበሉ ወሓለታት ብምስሉይነት ዝከየዱ መስሓቲ ይቀላቀሉና አለዉ። አምልኾ ሰይጣን-ውን ማዕረ ማዕረኡ ገኒኑ። ናይ ዝተሳዕረ ሓዋርያ ምዃንክ ትርፉ እንታይ እዩ?
- ፊሊጶስ ሓዋርያ አብ ምድሪ ሰማርያ ቃለ-እግዚአብሔር ከበሰር እንክሎ፤ ቅዱሳን ሓዋርያት ጴጥሮስን ዮሐንስን ጸልዮም መንፈስ ቅዱስ አብ ልዕሊ ሓደስቲ አመንቲ ክርስትና ከውርዱን መስተንክር ስራሕ ክገብሩ ዝረአየ ሲሞን ዝተባህለ መስሓቲ ጠንቐላይ፤ ኣነ-ውን ከም ናትኩም ክገብር ክተፍቕዱለይ እንኩመ ገንዘብ ክብሎም ስለዝተረኽበ፤ ርእሰ ሓዋርያት ቅ.ጴጥሮስ “... ነቲ ህዮብ አምላኽ ብገንዘብ ክትዕድጎ ስለ ዝሓሰብካ ገንዘብካ ምሳኻ ይጥፋእ፤ ልብኻ አብ ቅድሚ አምላኽ ቅኑዕ ስለዘይኮነ አብዚ ነገርዚ ግደ የብልካን። ካብዚ ክፍኣትካ ተነሳሕ ሓሳብ ልብኻ እንተኃደገልካ ንእግዚአብሔር ለምኖ ... አብ መሪር ቅንእን ማእሰርቲ ኃጢአትን ከምዘሎኻ እርእየካ አሎኹ” ክብል ገሠጸ። (ግ.ሓ. 8፡ 14-25)። ካብዚ ዝገድድ ተሪር ተግሣጽ ፈጣሪ ከይመጸኩም ኣንቱም ብገንዘብን ሓላፊ ነገርን ተታሊልኩም ካብ ርቱዕ ሃይማኖት ርሒቑኩም ብዘይቀንፀ መንገዲ እትመላለሱ “ሎሚ ቃሉ ብዘሰማዕኩም ልብኹም ኣይተትርፉ” አብ ልብኹም ተመሊስኩም ብወደይን ብግብሩን እመኑ ትብለና ኣላ እኖና ቅድስት ድንግል ማርያም። ገንዘብ መስሓቲ ዩ፡- አብ ልዕሊ አቤት ዝበለን ዝተገናዕን ፍትሒ ከይነግስ ዓቢይ መኸላእታ ኩይኑ ንሃገርን ሕዝብን ዝገድእ መርዛም ሕንዚ እዩ። እቲ ዝገደደ ሃይማኖት/አምነት መሳርሒ ገንዘብ ኩይኑ ወግሒ-ጸብሒ ከም ነፋሒቶ ሕብሪ ዝቐይር ምስ ዝኸውን ንነፍሱ-ሥጋና አማሲኑ፤ ዝተሸራረፈት ሃገር-ውን የረክበና።
- ካብዚ ተፈልዩ ዘይርአ መገብቲ እምነትን ኣብነታውያን መስከርቲ ሃይማኖት ካብ መንፈስ አምላኽ ኣዝዩ ብዝረሓቑ አመራርሓ አብዚ ደብሪ እገለ ኣይትሳለሙ፤ መባእ ኣይትጽጹውቱ ... ብማለት ንገርሄይናን አማንን ሕዝቢ ኣንፈቱ ዘስሕቱ ስለዘለዉ ቅጽዓት ብአምላኽ ከይወርደና ንስሓ ክንኣቱን ካብ ጊጉይ ምርሒት ክንእረም አምላኽ ብስም ወላዲቱ መጻዋዕታኡ የቐርበልና አሎ።

- አብዚ ቅንያት ትንሣኤ ነታ ሓደ ውሉዳ ብምስኣን ኣብ እግሪ መስቀል ተደፊኦ መሪሪ ሓዘንን ጓህን ዘስምዐት ወላዲተ ኣምላኽ ድንግል ማርያም ንኹሉ ጸገማትና እትርኢ ዘላ፡- እዚ ሕዝቢ ዝፈትወክን ዘኸብረክን ኣብ ኣማልድነትኪ ዝኣምንን እዩ ንኹ፤ ጸገማቱ ርኢኺ ካብ ወድኺ ራህዋ፤ ሰላም፤ ርግኣት ኣውርድሉ ቢልና ንምህላል ኣሎና!
- መሬት፤ ሓረስታይ፤ ጥሪት ጸሚኡ ካብ ወድኺ ጠለ-በረኸት ኣንቃዕሪሩ ይምህላል ኣሎ ንኹ፤ ዝጠመየ ክጸግብ፤ ዝጸምኦ ንኸረዊ መሬት ክልምልም ከም ልማድኪ ኣይትጋደፍና! ጸግጺ ኮንና!
- ውሽጣውን ደጋውን ሰላም ስኢኑ ንዝበታተን ዘሎ ሥድራ ርኢኺ 'ንግሥተ-ሰላም' መጸውዒኺ ኢዩ ንኹ ንኸጉራት ኣማዕዲኺ ሰላምን ርግኣትን ለግስልና!
- ሓደ ጓሳን-መጓሰን ኩንና ብምእዙዝነት ክንካየድ፤ ኣምላኽ መንፈሱ ኣፍሲሱ ምርድዳእ ከንግስልና ጽቡቕ ፍቓዱ ይኹነልና። **ዓመት ንዓመታ ብዳኅነ-ሰላም ኣኻኺቡ ወትሩ ስማ እንዝክረሉ ሰማያዊ በረኸት ይዓድለና!**